



पीएम मोदी की डिग्री पर घिरे केजरीवाल को अदालत से बुलाया, क्यों नहीं जाएंगे दिल्ली के सीएम

अहमदाबाद। पीएम मोदी की डिग्री से जुड़े मानहानि केस में दिल्ली के मुख्यमंत्री अरविंद केजरीवाल और राज्यसभा सांसद संजय सिंह को आज अहमदाबाद कोर्ट में तलब किया गया था। हालांकि, आम आदमी पार्टी (आप) के दोनों नेता कोर्ट में पेश नहीं होंगे। आप की गुजरात यूनिट की ओर से एक आवेदन दायर करके उन दस्तावेजों की मांग की जाएगी जिसके आधार पर केजरीवाल और सिंह को मेट्रोपोलिटन मजिस्ट्रेट कोर्ट में तलब किया गया था। पीएम मोदी की डिग्री को लेकर कथित अपमानजनक बयानों के खिलाफ गुजरात यूनिवर्सिटी ने याचिका दायर की थी। गुजरात आप लीगल सेल के प्रमुख प्रणव ठक्कर ने कहा कि दोनों नेता बुधवार को कोर्ट में पेश नहीं होंगे, बल्कि एक आवेदन दायर करके केस से जुड़े दस्तावेजों की मांग की जाएगी। ठक्कर ने कहा, हमें समन की एक कॉपी मिली है। हम उन दस्तावेजों की मांग करेंगे जिनके आधार पर मुकदमा किया गया है। लीगल टीम कोर्ट को बताएगी कि दस्तावेज मिलने के बाद आप नेता सुनवाई के लिए हाजिर होंगे। कोर्ट ने केजरीवाल और संजय सिंह को पहली बार 15 अप्रैल को समन भेजा था। दोनों को 23 मई तक हाजिर होने को कहा गया था। इसके बाद दोबारा समन जारी करते हुए 7 जून को बुलाया गया था। कोर्ट ने प्रथम दृष्टया पाया कि आईपीसी की धारा 500 (आपराधिक मानहानि) के तहत केस बनता है और इसके बाद नेताओं को समन जारी किया गया। गुजरात यूनिवर्सिटी के रजिस्ट्रार पोयूष पटेल ने आप नेताओं के खिलाफ केस दर्ज किया था। पीएम मोदी की डिग्री को लेकर सीआईसी के आदेश को हाईकोर्ट से खारिज किए जाने के बाद दोनों नेताओं ने टिप्पणी की थी।

सचिन पायलट अभी और 'खेल' दिखाएंगे, गहलोत और कांग्रेस के लिए बढ़ाएंगे मुश्किल?

राजस्थान के पूर्व डिप्टी सीएम के समर्थकों कहना कि पायलट नई पार्टी नहीं बनाएंगे। लेकिन अभी खेल दिखाना जारी रखेंगे। पायलट समर्थकों ने 11 जून को नई पार्टी का गठन करने की खबरों को खंडन किया है।

जयपुर। राजस्थान के पूर्व डिप्टी सीएम के समर्थकों कहना कि पायलट नई पार्टी नहीं बनाएंगे। लेकिन अभी खेल दिखाना जारी रखेंगे। पायलट समर्थकों ने 11 जून को नई पार्टी का गठन करने की खबरों को खंडन किया है। पायलट समर्थकों का कहना है कि 11 जून को पायलट के पिता स्वर्गीय राजेश पायलट की पुण्यतिथि है। इस मौके पर सचिन पायलट अपने पिता की कर्मभूमि दौसा में बड़ा आयोजन करते रहे हैं। इस शक्ति प्रदर्शन के तौर पर देखा जाता रहा है। राजनीतिक विश्लेषकों का मानना है कि सचिन पायलट भले ही नई पार्टी का गठन नहीं कर रहे हों, लेकिन सचिन पायलट विधानसभा चुनाव तक सीएम अशोक गहलोत और कांग्रेस आलाकमान के लिए मुश्किलें बढ़ाएंगे। प्रदेश

प्रभारी सुखजिंदर सिंह रंधावा ने नई पार्टी के गठन की खबरों का खंडन किया है।
11 जून को दौसा में करेंगे शक्ति प्रदर्शन - बता दें 11 जून को राजेश पायलट की पुण्यतिथि है। ऐसे में नई पार्टी के गठन के कयास लगाए जा रहे थे। लेकिन पायलट कैंप के मंत्री मुरारी लाल मोना ने साफ कर दिया है कि पायलट नई पार्टी नहीं बनाएंगे। हम कांग्रेस के सिपाही हैं। राजनीतिक विश्लेषकों का कहना है कि सचिन पायलट 11 जून को क्या करेंगे अब सबकी निगाहें इस पर हैं। क्या पायलट नई पार्टी बनाएंगे या फिर अशोक गहलोत और कांग्रेस हाईकमान को आखिरी अल्टीमेटम देंगे। हालांकि अभी तक पार्टी के ऐलान को लेकर पायलट कैम्प की खास तैयारी नहीं है। लेकिन 11 जून को दौसा में अपने



पिता राजेश पायलट की समाधि स्थल पर पायलट बड़ा कार्यक्रम कर शक्ति प्रदर्शन कर सकते हैं।



पायलट कांग्रेस आलाकमान को देंगे



संदेश -सियासी जानकारों का कहना है सचिन पायलट इस कार्यक्रम के जरिए सीएम अशोक गहलोत को अपनी ताकत दिखाना चाहते हैं। माना जा रहा है कि पायलट अपने लिए अभी से समर्थन जुटाने की हर संभव कोशिश कर रहे हैं। इसके साथ ही कांग्रेस आलाकमान को भी इशारा है कि अगर राजस्थान को लेकर फैसले में अब और देरी की जाती है, तो वो भी फैसला लेने के लिए स्वतंत्र हैं। इस बात से इनकार नहीं किया जा सकता है कि सचिन पायलट राजस्थान कांग्रेस का सबसे आकर्षक चेहरा हैं और उनकी जनसभाओं में बड़ी संख्या में युवाओं की भागीदारी रहती है। वो जनता के बीच जाकर मुख्यमंत्री की रस में खुद को इकलौते नेता के तौर पर दिखाने की कोशिश करेंगे।

ग्लोबल सिटी में दौड़ेगी रैपिड मेट्रो, 3300 करोड़ रुपए होंगे खर्च

गुरुग्राम। एक हजार एकड़ में बन रही ग्लोबल सिटी में रैपिड मेट्रो भी दौड़ेगी। हरियाणा राज्य औद्योगिक और बुनियादी ढांचा विकास निगम (एचएसआईआईडीसी) ने योजना तैयार कर ली है। इस परियोजना पर करीब 3300 करोड़ रुपये खर्च होंगे। रूट और स्टेशन तय करने के लिए सर्वे किया जाएगा। ग्लोबल सिटी को दो चरणों में विकसित किया जा रहा है। पहले चरण का काम शुरू हो चुका है। एक हजार एकड़ जमीन गुरुग्राम के सेक्टर-36बी और सेक्टर-37बी में आती है। एचएसआईआईडीसी के अनुसार पूरी जमीन पर किसी तरह का कोई विवाद नहीं है। वहीं, रैपिड मेट्रो के निर्माण का काम दूसरे चरण में वर्ष 2026 में शुरू होगा। सिटी के अंदर घूमने के लिए रैपिड मेट्रो का निर्माण होगा। अधिकारियों के अनुसार जल्द ही योजना तैयार होगी। रैपिड मेट्रो के चलने से ग्लोबल सिटी में रहने वाले लोगों को आवागमन में काफी सुविधा होगी। इसके अलावा ग्लोबल सिटी के पास एमआरटीएस का डिपो बनेगा। अंतरराज्यीय बस अड्डा और हेलीहब भी सिटी गांव की जमीन पर बनाने की योजना है। इस पर भी तेजी से काम


किया जाएगा।
यूटिलिटी टनल पांच मीटर चौड़ी बनाई जाएगी-एचएसआईआईडीसी ग्लोबल सिटी के पहले चरण में 570 एकड़ जमीन में मूलभूत सुविधाओं के लिए 930 करोड़ रुपये खर्च करेंगे।



इसके लिए योजना तैयार की गई है। सिटी में विरव स्तर की सुविधा उपलब्ध होगी। इसमें पांच मीटर चौड़ी यूटिलिटी टनल का बनाई जा रही है। इसमें बिजली के तार, पानी आपूर्ति, फाइबर केबल सहित लाइन गुजरेगी। भविष्य में दिक्कत होने पर बिना खोदे ही फॉल्ट को ठीक किया जाएगा। जबकि सिर्फ सीवर की लाइन अलग से गुजरेगी। इसके अलावा सिटी में जल प्रशोधन संयंत्र, दमकल स्टेशन, अस्पताल, सोलर पैनल, स्कूल, कॉलेज और पार्किंग की सुविधा होगी।

ट्रैफिक के लिए 50 दिन बंद रहेगा सरिता विहार फ्लाईओवर, पुलिस ने जारी की एडवाइजरी

नई दिल्ली। दक्षिण दिल्ली के सरिता विहार फ्लाईओवर पर बुधवार से मरम्मत कार्य शुरू किया। इसके चलते 50 दिनों तक अलग-अलग चरणों में फ्लाईओवर को बंद किया। ट्रैफिक पुलिस ने वाहन चालकों को वैकल्पिक रास्तों का इस्तेमाल करने की सलाह दी है। दिल्ली ट्रैफिक पुलिस की एडवाइजरी के अनुसार, शुरुआत में दिल्ली से फरीदाबाद जाने की दिशा में फ्लाईओवर 25 दिन बंद रहेगा। बाकी के 25 दिन फरीदाबाद से आश्रम आने की दिशा में पुल बंद रहेगा। ट्रैफिक पुलिस के अनुसार, सरिता विहार फ्लाईओवर का इस्तेमाल रोजाना लाखों वाहन करते हैं। यहां व्यस्त समय में वाहनों को काफी दबाव रहता है। ट्रैफिक पुलिस का मानना है कि मरम्मत कार्य के चलते यहां से गुजरने वाले वाहन चालकों को कुछ दिन परेशानी का सामना करना पड़ सकता है। ट्रैफिक पुलिस ने लोगों से अपील की है कि रेलवे स्टेशन, बस अड्डा, एयरपोर्ट एवं अस्पताल जाने वाले अतिरिक्त



समय लेकर अपनी यात्रा की योजना बनाएं। साथ ही पुलिस का कहना है कि आवश्यकता पड़ने पर थारी वाहनों को मथुरा रोड पर प्रतिबंधित किया जा सकता है। वैकल्पिक मार्ग आश्रम से बदरपुर जाने वाले (7 जून से 1 जुलाई तक)- आश्रम से बदरपुर बॉर्डर एवं फरीदाबाद जाने वाले सरिता विहार फ्लाईओवर के स्लिप रोड से रोड नंबर 13 ए

का इस्तेमाल करें। इसके बाद मथुरा रोड पर लौटने के लिए रोड नंबर 13 ए से यू टर्न लें। बदरपुर से आश्रम जाने वाले (2 से 26 जुलाई तक)- मथुरा रोड के रास्ते फरीदाबाद एवं बदरपुर से आश्रम जाने वाले सरिता विहार फ्लाईओवर के स्लिप रोड से ओखला एस्टेट मार्ग, कानून प्लाजा की तरफ मुड़कर एमबी रोड के रास्ते मथुरा रोड पर पहुंचें।

16 हजार से ज्यादा हार्ट सर्जरी करने वाले डॉक्टर गौरव गांधी को दिल ने दिया धोखा, 41 की उम्र में मौत

अहमदाबाद। गुजरात के फेमस कार्डियोलॉजिस्ट गौरव गांधी का निधन हो गया है। 16 हजार से अधिक हार्ट सर्जरी करने वाले गौरव गांधी को दिल ने धोखा दे दिया। गौरव की हार्ट अटैक से मौत हो गई है। जामनगर के रहने वाले गौरव गांधी महज 41 साल के थे। दूसरों के दिल का इलाज करने वाले डॉक्टर को हार्ट अटैक से मौत ने लोगों को गम के साथ हैरत में डाल दिया है। गौरव गांधी हर दिन की तरह अस्पताल जाने के लिए तैयार थे। तभी अचानक उन्हें सीने में तेज दर्ज हुआ। उन्हें तुरंत जोजी अस्पताल ले जाया गया, लेकिन रास्ते में ही उनकी मौत हो गई। गौरव गांधी की मौत की सूचना मिलते ही अस्पताल में



बड़ी संख्या में लोग जुट गए। उनके बहुत से मरीज भी अस्पताल के बाहर पहुंचे और उन्हें नया जीवन देने वाले डॉक्टर की मौत पर रोते हुए दिखे। गौरव गांधी ने जामनगर से ही एमबीबीएस और फिर एमडी की डिग्री ली थी। इसके बाद कार्डियोलॉजी की पढ़ाई

मालगाड़ी से टकराने से पहले ही डीरेल हो गई थी कोरोमंडल एक्सप्रेस?

नई दिल्ली। कोरोमंडल ट्रेन हादसे की जांच चल रही है। जांच के दौरान कई तरह की बातें निकलकर सामने आ रही हैं। हालांकि जब तक पूरी जांच होने के बाद रिपोर्ट तैयार नहीं होती तब तक असली वजह के बारे में कुछ कह नहीं जा सकता। जांच में शामिल एक सीनियर रेलवे इंजीनियर का कहना है कि मालगाड़ी से टकराने से पहले ही ट्रेन पटरी से उतर गई थी। उन्होंने अपनी रिपोर्ट में कहा है कि सिग्नल देने में कोई गड़बड़ी नहीं



हुई थी। इंजीनियर जाईंट इस्पेक्शन रिपोर्ट बनाने में शामिल थे। इस्पेक्शन रिपोर्ट में कहा गया था कि सिग्नल फेल्योर हुआ था जबकि इंजीनियर का कहना है कि डेटालॉगर रिपोर्ट

नहीं है। शुरुआती जांच में ऐसा होता है। सबके मत अलग होते हैं। बता दें कि डेटालॉगर एक माइक्रोप्रोसेसर बेस्ड सिस्टम होता है जो कि रेलवे के सिग्नलिंग सिस्टम को मॉनिटर करता है। यह डेटा को स्केन, स्टोर और प्रॉसेस कर सकता है और इसकी मदद से रिपोर्ट तैयार की जा सकती है। सिग्नल एंड कम्युनिकेशन बालासोर के सीनियर सेक्शन इंजीनियर एक महंता ने अपने सिग्नल पेज नोट में अन्य लोगों से अलग विचार रखे। जाईंट

इस्पेक्शन रिपोर्ट में कहा गया है कि पॉइंट नंबर 17 लूप लाइन की ओर सेट था। इसे रिवर्स कंडीशन कहते हैं। वहीं अगर यह नॉर्मल होता तो पॉइंट मेन लाइन की ओर सेट होता। रिपोर्ट में कहा गया कि पॉइंट 17 ए से ही कोरोमंडल एक्सप्रेस लूप लाइन की ओर चली गई। वहीं महंता का कहना है कि वह इस बात से सहमत नहीं हैं कि पॉइंट लूप लाइन की ओर सेट था। उनका कहना है कि ट्रेन के पटरी से उतरने के बाद यह लूप लाइन की ओर सेट हुआ होगा।

महाराष्ट्र का इस शहर में भाजपा-शिवसेना की नहीं बनती, अब एकनाथ शिंदे के पोस्टर से देवेंद्र फडणवीस गायब

मुंबई। महाराष्ट्र में भारतीय जनता पार्टी और शिवसेना में तनातनी की अटकलों के बीच विवाद अब और बढ़ता नजर आ रहा है। अब डोंबिवली में लगा एक पोस्टर चर्चा में है, जहां मुख्यमंत्री एकनाथ शिंदे तो हैं, लेकिन डिप्टी सीएम देवेंद्र फडणवीस की तस्वीर गायब है। दरअसल, बुधवार को दीवा में सीएम शिंदे विकास कार्यों के उद्घाटन के लिए आ रहे हैं। कहा जाता है कि दीवा में शिवसेना और भाजपा के बीच कभी नहीं बनी। एक मीडिया रिपोर्ट के अनुसार, ठाणे के पूर्व डिप्टी मेयर रमाकांत माधवी और शिंदे समूह के दीवा प्रमुख की तरफ एक पोस्टर

लगाया गया है। नजर आ रहा है कि दिवंगत बाल ठाकरे और आनंद दीघे, सीएम शिंदे और उनके बेटे सांसद श्रीकांत शिंदे की फोटो लगी हुई है। यहाँ डिप्टी सीएम फडणवीस के साथ-साथ शिंदे के करीबी माने जाने वाले कैबिनेट मंत्री और भाजपा नेता रविंद्र चव्हाण की तस्वीर भी गायब है।
दीवा में कभी साथ नहीं आए भाजपा-शिवसेना
रिपोर्ट में माधवी के हवाले से लिखा गया कि यह साफ है कि दीवा में भाजपा और शिवसेना कितने करीब हैं। उन्होंने कहा कि न्योता देने के बाद भी भाजपा नहीं आएगी।



कहा जाता है कि ठाणे नगर निगम में भाजपा-शिवसेना गठबंधन में होने के बाद भी दीवा शहर में दोनों पार्टी के कार्यकर्ता कभी एकसाथ नहीं आए। दोनों दलों के सदस्यों के बीच तकरार चलती रहती है।
चुनाव से पहले तनाव?
खबरें हैं कि डोंबिवली में भी भाजपा और शिवसेना के बीच दरार पड़ती नजर आ रही है। चव्हाण के करीबी माने जाने भाजपा नेता नंदू जोशी के खिलाफ दर्ज मामले को इसकी वजह माना जा रहा है। इसके अलावा कल्याण लोकसभा सीट से भाजपा चुनाव में उतरने के 19 में से 12 सांसद शिंदे को समर्थन दे चुके थे। बाद में यह संख्या बढ़कर 13 हो गई थी।

और गहरा रहा है।
22 लोकसभा सीटों पर साथ लड़ने की तैयारी
शिंदे की अगुवाई वाली शिवसेना पहले ही साफ कर चुकी है कि पार्टी भाजपा के साथ मिलकर उन 22 सीटों पर लोकसभा चुनाव लड़ने जा रही है, जहां 2019 में अविभाजित शिवसेना मैदान में थी। शिवसेना सांसद राहुल शेवाले ने जानकारी दी थी कि सीएम शिंदे ने इसे लेकर समीक्षा बैठक भी की थी। बीते साल जुलाई में अविभाजित शिवसेना के 19 में से 12 सांसद शिंदे को समर्थन दे चुके थे। बाद में यह संख्या बढ़कर 13 हो गई थी।



पर्यटकों को लुभाते हैं ब्रिस्बेन के समुद्री तट

ब्रिस्बेन आस्ट्रेलिया का तीसरा सबसे बड़ा शहर है। ब्रिस्बेन महानगर होने के बावजूद एक ऐसे कस्बे जैसा लगता है, जहाँ लोग आपका बहुत गर्मजोशी से स्वागत करते हैं और अपनी मनमोहक मुस्कान बिखेरते हुए आगे बढ़ते हैं। ब्रिस्बेन नदी के दोनों किनारों पर बसा हुआ क्वींसलैंड राज्य की राजधानी है। यहाँ अक्सर धूप निकली रहती है, इसीलिए इसके गोल्ड कोस्ट तथा सनशाइन कोस्ट जैसे आकर्षक समुद्र तटों पर सैलानियों की भीड़ जुटी रहती है।

एनजैक स्कवायर के सामने एन स्ट्रीट स्थित सेंट्रल स्टेशन से आप इस शहर की यात्रा की शुरुआत कर सकते हैं। उपनगरीय रेल सेवाओं के लिए यह भव्य रेलवे स्टेशन 1900 में बनाया गया था। एनजैक स्कवायर में दूसरे विश्व युद्ध में मारे गए आस्ट्रेलिया के लोगों की याद में एक स्मारक बनवाया गया है जिसे श्राइन आफ रिमेंमबरेंस नाम दिया गया है। यह गोलाकार ग्रीक टैंपल के आकार का बनाया गया है। इसके निकट ही उत्तर पश्चिम में नगर की सबसे पुरानी इमारत है, जहाँ कभी आटा पीसने की चक्की बनाई गई थी, लेकिन कुछ तकनीकी कारणों से

यह चक्की चली ही नहीं। बाद में बंदियों से यहाँ हाथ से आटा पीसवाया जाता था, जिसकी वजह से यह स्थान यातनागृह के नाम से मशहूर हो गया। सिटी हाल एक शानदार इमारत है यह जार्ज स्कायर में स्थित है और आसपास की तमाम नई ऊँची-ऊँची इमारतों के बीच आज भी आकर्षण का एक प्रमुख केंद्र बनी हुई है। क्लाक टावर की सबसे ऊपर की मंजिल से पूरे ब्रिस्बेन का नजारा लेकर आप निश्चय ही मंत्रमुग्ध हो उठेंगे। मुख्य हाल में आप 19वीं सदी की कलाकृतियों को भी देख सकते हैं। सिटी हाल के दक्षिण में स्थित है ब्रिस्बेन का मशहूर क्रीन स्ट्रीट माल। यहाँ किसी भी प्रकार का वाहन नहीं जा सकता और इसमें मुख्य सड़क के दोनों ओर अनेक बड़े-बड़े डिपार्टमेंटल स्टोर्स से लेकर छोटी-छोटी दुकानें भी आपको मिल जाएंगी, जहाँ आप निश्चित होकर खरीदारी कर सकते हैं। इतना ही नहीं, आपके मनोरंजन के लिए यहाँ अनेक सिनेमाघर और रेस्तरां भी हैं। इसी क्षेत्र के विक्टोरिया पुल के पास ही एक अतिआधुनिक तथा विशाल कला केंद्र है जिसमें कलादीर्घा, रंगमंच, पुस्तकालय तथा संग्रहालय एक ही स्थान पर देखने को मिलते हैं। इन सबका अच्छी तरह आनंद उठाने के लिए आपको कम से कम तीन-चार घंटे का समय तो चाहिए ही।

कलादीर्घा में 19वीं और 20वीं सदी की यूरोपीय तथा आस्ट्रेलियाई कलाकृतियाँ भी आप देख सकते हैं। ब्रिस्बेन का चाइना टाउन हालांकि सिडनी के चाइना टाउन जितना बड़ा तथा भव्य नहीं है, लेकिन फिर भी यहाँ आने के बाद आपको पछतावा नहीं होगा क्योंकि इस नगर के अन्य आकर्षणों में संसद भवन तथा बोटनिकल गार्डन भी शामिल हैं। यहाँ आसपास में डिस्को पब भी हैं आप चाहें तो वहाँ जाए या फिर मन करे तो बोटनिकल गार्डन में बैठें। ब्रिस्बेन का वन्य जीवन देखे बिना आपकी यात्रा अधूरी रहेगी, अतः इसका भी आनंद लें। इसके लिए आप बुनिया पार्क जा सकते हैं। इस पार्क तक जाने के लिए आप नदी मार्ग से नौका विहार का आनंद लेते हुए जा सकते हैं। इस पार्क में आपको कोआला भालू, कंगारू, कूकाबुरा तथा ईमू जैसे आस्ट्रेलिया के सैकड़ों प्रकार के पशु-पक्षी देखने को मिलेंगे। बच्चों के मनोरंजन के लिए तथा इन अनोखे जीवों से उन्हें निकट से मिलवाने के लिए इससे बढ़कर और कोई बढ़िया जगह नहीं हो सकती।




पहाड़ों की चादर ओढ़े मेघालय



मेघालय देश के उत्तरी पूर्व क्षेत्र का खूबसूरत राज्य है जिसे देख कर लगता है मानो इसने पहाड़ की चादर ओढ़ रखी हो। इस राज्य का एक तिहाई हिस्सा घने जंगलों से भरा है। इस राज्य को पूरब का स्काटलैंड कहा जाता है। यहाँ पूरे देश के मुकाबले बहुत ज्यादा बारिश होती है।



मेघालय बायोडाइवर्सिटी यानी जैविक विविधता से भरपूर है। यहाँ पौधे, जीव-जन्तु और पक्षियों की कई प्रजातियाँ पाई जाती हैं। मेघालय में खेती में प्राथमिकता दी गई है। यहाँ की मुख्य फसलें हैं- केला, मक्का, अनानास, आलू और चावल। मेघालय की शिलांग चोटी को यहाँ के निवासी भगवान का निवास स्थल मानते हैं। पर्यटकों का यहाँ हर समय तांता लगा रहता है। इस राज्य की खूबसूरती और इसके मनमोहक दृश्य के कारण पर्यटक खिंचे चले आते हैं। यहाँ तीन वाइल्ड लाइफ सैंकरी और दो नेशनल पार्क हैं। ट्रैकिंग, हाइकिंग और पर्वतारोहण के दीवानों के लिए यह जगह बेहतर है। यहाँ यूमियान लेक में वॉटर स्पोर्ट्स का मजा लिया जा सकता है। यहाँ के लोगों में वॉटर स्पोर्ट्स काफी लोकप्रिय है। चूना पत्थर और बलुआ पत्थर से बनी लगभग 500 गुफाएँ यहाँ मौजूद हैं। जिनमें से कुछ ऐसी भी हैं, जो देश की सबसे लंबी और गहरी गुफा है। ये गुफाएँ देखने के लिए देश-विदेश से पर्यटक आते हैं। इस राज्य का सबसे लोकप्रिय पर्यटन स्थल है चैरापूजी। यहाँ के अद्भुत प्राकृतिक दृश्य पूरे उत्तरी-पूर्व भारत में सबसे अनोखे और दर्शनीय हैं। यहाँ कई वाटरफॉल हैं। जैसे शेदेशम फॉल्स, विनिया फॉल्स, एलिफेंट फॉल्स, नोहकालीलाई, स्वीट फॉल्स, विशप्स फॉल्स और लेंगशियांग फॉल्स। इन झरनों की खूबसूरती देखते बनती है। मेघालय को खेसिस, जैटिया और गैरो हिल्स के अनुसार विभिन्न भागों में बांटा गया है। यहाँ कई नदियाँ हैं, जिनमें कुछ मौसमी हैं। इनमें से कुछ नदियाँ खूबसूरत वाटरफॉल बनाती हैं। मेघालय घूमने का सबसे अच्छा मौसम है गर्मियाँ। वैसे आप मेघालय कभी भी जाएँ गर्म कपड़ों की जरूरत हमेशा पड़ती है। सड़क, रेल और हवाई यातायात के साथ यहाँ हेलिकॉप्टर सेवा भी उपलब्ध है, जो शिलांग से गुवाहाटी को जोड़ती है।



उत्तराखण्ड के नैनीताल जिले में है बेहतरीन पर्यटक स्थल मुक्तेश्वर। नैनीताल से 51 किलोमीटर दूर यह जगह कुमाऊँ हिल पर लगभग 7500 फीट ऊँचाई पर है। मुक्तेश्वर का नाम यहाँ 350 साल पुराने शिव मंदिर मुक्तेश्वर धाम के नाम पर पड़ा। यह मंदिर इस शहर के सबसे ऊँचे स्थान पर है। मंदिर वेदरिनरी इंस्टीट्यूट के पास है। यहाँ रॉक क्लाइंबिंग व पैरलिंग की भी सुविधा है, जहाँ से घाटी का बेहतरीन नजारा दिखाई देता है। मुक्तेश्वर संतों का आवास स्थल रहा है। श्री मुक्तेश्वर महाराज जिनका निवास स्थल मंदिर के पास ही था, वहाँ आज इनकी समाधि है। पूरा मंदिर एक तपोवन की तरह है और यह ध्यान के लिए बेहतरीन जगह है।

हिमालय के विहंगम दृश्यों से भरा मुक्तेश्वर

प्रकृति का अद्भुत सौंदर्य समेटे मुक्तेश्वर पर्यटकों को अपनी ओर आकर्षित करता है। चोली की जाली से प्राकृतिक नजारे को देखा जा सकता है। यहाँ से गिद्ध और अन्य पक्षियों की उड़ान और शिकार करते भी देख सकते हैं। देवदार के जंगल, बर्फ की चोटियाँ और वन्य प्राणियों जैसे बाघ और भालू अनायास दिखाई दे जाते हैं। ये यहाँ के आकर्षण हैं। मुक्तेश्वर की असली खूबसूरती वहाँ की प्रकृति में तो है ही, देवदार के जंगलों में बहती हवाओं की आवाज रोमांच पैदा करती है। चिड़ियों की चहचहाहट मन को निर्मल करती है और पर्यटक ध्यानमग्न होकर शांति की तलाश करते हैं।

मुक्तेश्वर प्राकृतिक सौंदर्य से भरपूर है। खासकर हिमालय का खूबसूरत विहंगम दृश्य। यहाँ भारत की दूसरी सबसे ऊँची चोटी नंदा देवी है। पहाड़ी क्षेत्र होने के कारण मुक्तेश्वर खेती के लिए बेहतर माना जाता है। आलू की खेती के साथ-साथ यहाँ के हिलसाइड में आर्किड की भी खेती की जाती है। लेखक जिम कार्वेट ने अपनी किताब मैन-इटर्स आफ कुमाऊँ के यहाँ के जंगलों के फायदे और रोमांच के बारे में जिक्र किया है। मुक्तेश्वर में इंडियन वेदरिनरी रिसर्च इंस्टीट्यूट भी देख सकते हैं। यहाँ का मौसम उत्तरी भारत के इलाकों जैसा ही है। यहाँ गर्मियाँ थोड़ी कम पड़ती हैं। यहाँ गर्मियों में भी हल्की बारिश का मजा लिया जा सकता है। मानसून में यहाँ ठंडक रहती है। सर्दियों में मुक्तेश्वर बर्फ की तरह जमा देने वाली ठंड की चपेट में होता है। ग्यारह मार्च 2010 में यहाँ लोकल कम्युनिटी रेडियो कुमाऊँ वाणी की शुरुआत की गई। यह रेडियो वहाँ के निवासियों को पर्यावरण, खेती, संस्कृति, मौसम और शिक्षा के बारे में वहाँ की भाषा में प्रोग्राम पेश करता है। दस किलोमीटर के दायरे तक इस रेडियो का प्रसारण सुना जा सकता है। हाल ही में यहाँ पर टैरी ने रिन्यूअवल पार्क बनाया है जहाँ सौर ऊर्जा उत्पादन किया जाता है। मुक्तेश्वर जाने के लिए नजदीकी हवाई अड्डा पंतनगर और काठगोदाम रेलवे स्टेशन हैं। भीमताल और नैनीताल से बस या टैक्सी से भी यहाँ आसानी से पहुँचा जा सकता है।



टी20 विश्व कप की मेजबानी करना चाहता है अमेरिका, अब एमएलसी के सफल आयोजन पर टिकाई नजरें

बेंगलुरु। (एजेंसी)। अमेरिका क्रिकेट (यूएसएसी) ने बुधवार को कहा कि देश में उचित क्रिकेट बुनियादी ढांचे की कमी से जुड़ी चिंताओं के कारण उसे टी20 विश्व कप 2024 की मेजबानी नहीं खीनी जाएगी। उन्होंने साथ ही कहा कि मेजर लीग क्रिकेट (एमएलसी) के सफल आयोजन से सभी संदेह दूर हो जाएंगे। इस तरह की खबरों है कि अंतरराष्ट्रीय क्रिकेट परिषद (आईसीसी) इस शीर्ष टूर्नामेंट को वेस्टइंडीज और अमेरिका की संयुक्त मेजबानी की जगह अगले साल इंग्लैंड में स्थानांतरित कर सकता है।

यूएसएसी के एक अधिकारी ने हालांकि कहा कि उन्हें वैश्विक संस्था से स्थल स्थानांतरित करने को लेकर कोई सूचना नहीं मिली है। अमेरिका क्रिकेट के एक प्रशासक ने पीटीआई से कहा, "इस संबंध में हमारी आईसीसी के साथ कोई चर्चा नहीं हुई है। एक

साल बाद होने वाले टी20 विश्व कप के लिए जरूरी बुनियादी ढांचा तैयार करने के लिए हम अपना सर्वश्रेष्ठ प्रयास कर रहे हैं।" अधिकारी ने कहा, "अस्थायी आयोजन स्थल आदि को लेकर चिंता स्वाभाविक है क्योंकि अमेरिका नियमित रूप से क्रिकेट प्रतियोगिताओं की मेजबानी नहीं करता लेकिन हम मेजर लीग क्रिकेट का आयोजन करने वाले हैं और इस टी20 टूर्नामेंट की सफल मेजबानी काफ़ी चिंताओं को दूर कर देगी।"

पहला एमएलसी टी20 टूर्नामेंट 13 से 30 जुलाई तक खेला जाएगा। टूर्नामेंट में छह टीम हिस्सा लेंगी और इसके मुकाबले टेक्सस के ग्रैंड प्रेरी स्टेडियम में होंगे। इंग्लैंड के जेसन रॉय, ऑस्ट्रेलिया के एडम जंपा, मैथ्यू वेड, मार्कस स्टोइनिंस और मोइजेस हेनरिक्स सहित दुनिया भर के कई बड़े क्रिकेटर्स ने एमएलसी टी20 से करार किया है। आईसीसी ने भी हालांकि वेस्टइंडीज और

अमेरिका से टी20 विश्व कप को स्थानांतरित करने की खबरों को अधिक तवज्जो नहीं दी। आईसीसी बोर्ड के एक सदस्य ने पीटीआई से कहा, "टी20 विश्व कप 2024 को वेस्टइंडीज और अमेरिका से स्थानांतरित करने को लेकर आईसीसी के किसी भी मंच पर कोई चर्चा नहीं हुई।" अधिकारी ने कहा, "इसका (टूर्नामेंट) पूर्व निर्धारित कार्यक्रम के अनुसार आयोजन होगा और जल्द ही आयोजन स्थलों को लेकर घोषणा की जाएगी।"

भारतीय क्रिकेट टीम ने फ्लोरिडा के लॉर्डहिल के सेंट्रल ब्रोवार्ड पार्क में वेस्टइंडीज के खिलाफ कुछ अंतरराष्ट्रीय मैच खेले हैं। आईसीसी की स्थल निरीक्षण टीम ने प्रतियोगिता के संभावित स्थल के रूप में ओकलैंड, फ्लोरिडा और लॉस एंजलिस जैसे शहरों का दौरा किया है। माना जा रहा है कि भारत और पाकिस्तान के बीच मुकाबले



का आयोजन वेस्टइंडीज की जगह अमेरिका में किया जाएगा क्योंकि यहां दोनों टीमों के काफ़ी समर्थक हैं। भारत और पाकिस्तान का मुकाबला आईसीसी टूर्नामेंट के सबसे बड़े मुकाबलों में से एक होता है।

फेंच ओपन 2023: अल्कारेज और नोवाक जोकोविच की होगी सेमीफाइनल में भिड़ंत



पेरिस (एजेंसी)। टेनिस की दुनिया में, समय-समय पर नई प्रतिभाएं उभरती हैं उन प्रतिभाओं में से एक हैं स्पेन के खिलाड़ी कार्लोस अल्कारेज, जिन्होंने छह जून को खेले गए मुकाबले में पांचवें नंबर के खिलाड़ी स्टीफानोस सितसिपास को हराकर सेमीफाइनल का टिकट पक्का किया है। अब सेमीफाइनल में कार्लोस अल्कारेज का मुकाबला नोवाक जोकोविच से होगा।

गौरलभ है कि दो बार के फेंच ओपन चैंपियन नोवाक जोकोविच ने सेमीफाइनल में पहुंचने के लिए 11वीं सीड रूस के कैरन खाचानोव को

हराया था। इस मुकाबले में पहला सेट नोवाक जोकोविच हार गए थे मगर इसके बाद उन्होंने मुकाबले में शानदार वापसी की थी। इस मुकाबले में उन्हें कैरन खाचानोव से कड़ी टक्कर मिली थी। इस मुकाबले के बाद नोवाक जोकोविच ने कहा था कि पहले दोनों सेटों के दौरान कैरन ने बेहतर खेल दिखाया था। शुरुआती दो सेटों के दौरान मुझे अपनी लय ढूँढने में संघर्ष करना पड़ा था। इस दौरान मैंने कुछ गलतियों की थीं। मगर दूसरे सेट के टाई ब्रेक में वापसी करने के बाद जीतना मुश्किल नहीं रहा था।

केन्द्रीय खेलमन्त्री ठाकुर के साथ हुई बैठक में पहलवानों ने स्वीं पांच मांगें

नई दिल्ली (एजेंसी)। भारतीय कुश्ती महासंघ (डब्ल्यूएफआई) के पूर्व अध्यक्ष बृजभूषण शरण सिंह की गिरफ्तारी की मांग को लेकर आंदोलन कर रहे पहलवानों की आज केन्द्रीय खेल मंत्री अनुराग ठाकुर के साथ एक बैठक हुई। इससे पहले खेलमन्त्री ने कहा था कि सरकार पहलवानों से बातचीत के लिए तैयार है। ठाकुर से हुई बातचीत से साफ है कि सरकार अब पहलवानों का मामला को जल्द से जल्द हल करना चाहती है। ओलंपिक कांस्य पदक विजेता बजरंग पुनिया और साक्षी मलिक की अग्रवाई में शीर्ष पहलवानों की ठाकुर के साथ उनके आवास पर बुधवार सुबह यह बैठक हुई। इस बैठक में पहलवानों ने मंत्री के सामने पांच मांगें रखीं। इसमें फेडरेशन का स्वतंत्र एवं निष्पक्ष चुनाव और महिला चोप की नियुक्ति शामिल है। उन्होंने यह भी कहा कि बृजभूषण या उनके परिवार का कोई भी सदस्य कुश्ती महासंघ का हिस्सा नहीं होना चाहिए। पहलवानों ने पिछले महीने नई

संसद के उद्घाटन वाले दिन दर्ज केस को भी खत्म करने को कहा। साथ ही बृजभूषण की गिरफ्तारी की मांग दृढ़ता से रखी। प्रदर्शन में शामिल विनेश फोगटा बैठक में नहीं पहुंचीं क्योंकि वह हरियाणा में अपने गांव थीं। शुरू में खबर आई थी कि किसान नेता एकेश टिकैत भी खेल मंत्री के घर पर पहुंचे लेकिन वह नहीं पहुंचे। इससे पहले गुडमंजरी अमित शाह से हुई मुलाकात के बाद पहलवान अपनी-अपनी नौकरियों पर लौट गये थे। माना जा रहा है कि उसकी जानकारी नहीं होने से किसान नेता बातचीत से दूर हुए हैं। आज सुबह एक कार खेल मंत्री के घर दखिल हुई तो कहा गया कि एकेश टिकैत भी पहलवानों के साथ पहुंचे हैं लेकिन वह कर्नाल में मौजूद हैं। इससे पहले पहलवानों की तरफ से कहा गया था कि बंद करमें में कोई बातचीत नहीं होगी। दरअसल, जिन परिवारों से ये पहलवान आते हैं, उनके अपने किसान और खाप पंचायतें समर्थन में खड़ी होती हैं।

विश्व कप 2023 में पाकिस्तान ने फिर अटकाया रोड़ा, नजम सेठी ने नरेंद्र मोदी स्टेडियम में मुकाबला खेलने से किया इंकार

कराची। (एजेंसी)। इस वर्ष अक्टूबर नवंबर में भारत में आईसीसी विश्व कप 2023 का आयोजन होना है। इस विश्व कप के आयोजन को लेकर भारत में कई तैयारियां हो रही हैं। हर बीते दिने के साथ विश्व कप अधिक नजदीक आता जा रहा है। विश्व कप 2023 को लेकर पाकिस्तान कई बार गिदड़ भभकी दे चुका है कि वो विश्व कप का हिस्सा नहीं बनेगा। पाकिस्तान विश्व कप को लेकर अपनी नापाक हरकतों को लगातार जारी रखे हुए है।

पाकिस्तान की टीम विश्व कप के आयोजन में कई तरह के अड़ौ लगाने में जुटी हुई है। इसी बीच पाकिस्तान ने नया ड्रामा शुरू कर दिया है। अब पाकिस्तान क्रिकेट बोर्ड के अध्यक्ष नजम सेठी ने आईसीसी के चैरमैन ग्रेग बार्कले को विश्व कप के दौरान अहमदाबाद के नरेंद्र मोदी स्टेडियम पर चिर प्रतिद्वंद्वी भारत के खिलाफ खेलने को लेकर अपनी आशंकाओं से अवगत करा दिया है। सूत्रों ने यह जानकारी दी।

पाकिस्तान क्रिकेट बोर्ड के अध्यक्ष नजम सेठी ने साफ किया है कि पाकिस्तान क्रिकेट टीम विश्व



कप के दौरान सिर्फ कोलकाता, चेन्नई और बेंगलुरु में ही मुकाबले खेले जाएंगे। बता दें कि विश्व कप 2023 को लेकर हाल ही में बार्कले और आईसीसी महाप्रबंधक ज्योफ अलार्डिस पीसीबी अधिकारियों से यह आश्वासन लेने आये थे कि पाकिस्तान भारत में आयोजित होने जा रहे विश्व कप में हिस्सा लेगा। साथ ही पाकिस्तान से ये भी आश्वासन लेना था कि पाकिस्तान वनडे विश्व कप में अपने मैच तटस्थ स्थान पर कराने की मांग नहीं करेगा।

हाइब्रिड गॉडल पर हंगामा

एसीसी 'हाइब्रिड गॉडल' पर एशिया कप के मैचों की मेजबानी की उनकी मांग टुकटुक जा रहा है। पीसीबी सूत्रों के अनुसार, "सेठी ने बार्कले और अलार्डिस को सूचित कर दिया है कि पाकिस्तान अहमदाबाद में मैच नहीं खेलना चाहता जब तक कि यह नॉकआउट या फाइनल जैसा मैच न हो।" इसका सीधा अर्थ है कि पाकिस्तान की टीम लॉग मुकाबलों को अहमदाबाद में खेलना नहीं चाहता है। उन्होंने कहा, "उन्होंने आईसीसी से अनुरोध किया है कि अगर पाकिस्तान सरकार भारत जाकर विश्व कप खेलने की अनुमति देती है तो पाकिस्तान के मैच चेन्नई, बेंगलुरु और कोलकाता में कराये जायें।" पाकिस्तान बोर्ड अहमदाबाद में टीम की सुरक्षा को लेकर चिंतित है हालांकि इजामाम उल हक की कप्तानी में 2005 में पाकिस्तान टीम ने मोटेरा पर मैच खेला था। सेठी ने यह भी कहा है कि अगले पांच साल के चक्र के लिये आईसीसी के राजस्व में अगर पाकिस्तान का हिस्सा बढ़ाया नहीं जाता तो वे नये राजस्व मॉडल को स्वीकार नहीं करेंगे।

शुभमन शीर्ष स्तर पर बेहतर प्रदर्शन में सक्षम : कोहली

लंदन। भारतीय क्रिकेट टीम के अनुभवी बल्लेबाज विराट कोहली ने युवा सलामी बल्लेबाज शुभमन गिल की जमकर प्रशंसा करते हुए कहा है कि उनमें गजब का कौशल है और वह शीर्ष स्तर पर बेहतर प्रदर्शन कर सकते हैं। विराट ने उम्मीद जतायी कि शुभमन आईसीसी विश्व टेस्ट चैंपियनशिप डब्ल्यूटीसी) फाइनल में बेहतर बल्लेबाजी करेंगे। इस पूर्व कप्तान ने कहा कि उन्हें शुभमन की बल्लेबाजी क्षमताओं पर भरोसा है। इस युवा बल्लेबाज ने गत एक साल में तीनों प्रारूपों में काफ़ी अच्छा प्रदर्शन किया है। इस बल्लेबाज ने इस साल की शुरुआत में ही न्यूजीलैंड के खिलाफ एकदिवसीय में शानदार दोहरा शतक भी लगाया था। इसके अलावा आईपीएल में भी उन्होंने तीन शतक



के साथ ही कुल 890 रन बनाए। कोहली ने कहा कि शुभमन बेहद प्रतिभाशाली खिलाड़ी हैं और इस उम्र में भी उनमें उच्चतम स्तर पर शानदार प्रदर्शन करने की क्षमता है। कोहली ने कहा, वह खेल को लेकर मुझसे काफ़ी बातें करते हैं जिससे पता चलता है कि उनमें सीखने की उत्सुकता है। इस उम्र में भी उनमें गजब का कौशल है। उन्होंने कहा, उनके पास उच्चतम स्तर पर प्रदर्शन करने की अद्भुत क्षमता और स्वभाव है और वह आधुनिक हैं और हमारे बीच वह रिश्ता है और हमारे पास सम्मान के आधार पर सम्झ है। 15 टेस्ट मैचों में दो शतक अपने नाम करने के बाद भी शुभमन गिल अभी भी लाल गेंद से अपने कौशल का पूरी तरह से प्रदर्शन करने की प्रक्रिया में हैं। कोहली ने कहा, मैं उसे बंदने में सहायता करने और वास्तव में उसकी क्षमता को समझने और अपने दम पर आने के लिए उत्सुक हूँ ताकि वह लंबे समय तक खेल सके और लगातार प्रदर्शन कर सके और भारतीय क्रिकेट को फायदा हो।

वेस्टइंडीज ने दूसरे एकदिवसीय में भी यूएई को हराकर सीरीज जीती

शारजाह (एजेंसी)। सलामी बल्लेबाजों ब्रेंडन किंग और जॉनसन चार्ल्स की शानदार बल्लेबाजी की सहायता से वेस्टइंडीज ने दूसरे एकदिवसीय अंतरराष्ट्रीय क्रिकेट मैच में भी यूएई को 78 रन से हराकर तीन मैच की एकदिवसीय सीरीज में 2-0 से जीत दर्ज की है। वेस्टइंडीज ने पहले मैच में सात विकेट से जीत हासिल की थी। वेस्टइंडीज की टीम की ओर से किंग ने 64 और चार्ल्स ने 63 रन बनाये। इन दोनों के बीच पहले विकेट के लिए 129 रनों की साझेदारी हुई। इस प्रकार टीम ने 49.5 ओवर में 306 रन बनाये। इस मैच में अच्छी शुरुआत के बाद केसी कार्टी ने 32, शाई होप ने 23 और केम हॉज ने 26 रन बनाये। वहीं अंत में ओडिन स्मिथ ने 24 गेंद में 37 रन बनाकर अपनी टीम को 300 रनों के ऊपर पहुंचाया। वहीं यूएई की ओर से जहर खान ने 44 रन देकर तीन विकेट लिए। वहीं अली नसीर, संचित शर्मा और अयान अफजल खान ने भी दो-दो विकेट लिए।

यूएई की टीम बड़े लक्ष्य का पीछा करते हुए लड़खड़ा गयी और 95 रन पर ही उसकी आधी टीम पेवेलियन लौट गयी। इसके बाद अली नसीर 57 और ब्रासिल हमीद 49 ने

पीवी सिंधू के समर्थन में उतरे कोच गोपीचंद, कहा उनकी फॉर्म को लेकर परेशान होने की जरूरत नहीं

कोलकाता (एजेंसी)। भारतीय शटलर और ओलंपिक मेडलिस्ट पीवी सिंधू की सिंगापुर ओपन में शुरुआत अच्छी नहीं रही है। ओलंपिक मेडलिस्ट पीवी सिंधू और मलेशिया मास्टर्स के विजेता एचएस प्रणॉय को पहले ही गड्डे में बाहर होना पड़ा है। गत चैंपियन पीवी सिंधू को दुनिया की नंबर एक खिलाड़ी जापान की अकाने यामागुची को कड़ी चुनौती पेश करने पड़ी थी मगर इसके बाद भी वो टूर्नामेंट से बाहर हो गईं।

कोच आए बचाव में

सिंगापुर ओपन में दमदार प्रदर्शन करने में फेल हुई पीवी सिंधू को फॉर्म को लेकर कई सवाल भी उठने लगे हैं। इन सभी मामलों पर भारत के मुख्य बैडमिंटन कोच पुलेला गोपीचंद ने पीवी सिंधू का बचाव किया है। पुलेला गोपीचंद को लगता है कि चोट से वापसी करने के बाद दो बार की ओलंपिक पदक विजेता पीवी सिंधू का अनिर्वात प्रदर्शन



छठे विकेट के लिए 80 रन बनाकर अपनी टीम को सम्मान जनक स्कोर तक पहुंचाया पर अपनी टीम को हार से बचा नहीं पाये। यूएई की टीम ने सात विकेट पर 228 रन बनाए।

वेस्टइंडीज की ओर से हॉज ने 46 जबकि रोस्टन चेंस ने 49 रन देकर दो-दो विकेट लिए।



चिंता का विषय नहीं होना चाहिए। सिंधू को मंगलवार को फिर पहले दौर में हार का सामना करना पड़ा जब वह सिंगापुर ओपन में दुनिया की नंबर एक खिलाड़ी अकाने यामागुची से हारकर बाहर हो गयीं। गोपीचंद ने कहा, "वह काफ़ी युवा खिलाड़ी है, वह मजबूत 26-27 साल की है। इसलिए चिंता की कोई बात नहीं होनी चाहिए। वह अच्छा खेलाण शुरू कर रही है। मुझे

भविष्य में उसके अच्छे खेलने की उम्मीद है।" रियो ओलंपिक 2016 में रजत पदक और टोक्यो ओलंपिक में कांस्य पदक जीतने वाली सिंधू को पिछले साल टखने में चोट लगी थी जिससे वह बीडब्ल्यूएफ महिला एकल शैकिंग में शीर्ष 10 से भी बाहर हो गयी थी। इस चोट के कारण वह चार महीने तक खेल से दूर रही।

कुछ समय से ऐसा है सिंधू का ग्राफ

एक घंटे से अधिक चले मुकाबले में तीन गेम में 21-18 19-21 17-21 से हार झेलनी पड़ी। वह पिछले हफ्ते थाईलैंड ओपन के भी पहले दौर में हार गई थी। मलेशिया मास्टर्स के रूप अपना पहला बीडब्ल्यूएफ खिताब जीतने के बाद इस टूर्नामेंट में उतरे प्रणय के पास युवा कोडई नेरोका की चुनौती का कोई जवाब नहीं था। जापान के तीसरे वरीय खिलाड़ी ने 56 मिनट चले मुकाबले में 21-15 21-19 से जीत दर्ज की।

महिला जूनियर एशिया कप हॉकी टूर्नामेंट

चीनी ताइपे को हराकर सेमीफाइनल में जगह बनाने उतरेगी भारतीय टीम

काकामिगाहारा (एजेंसी)। भारतीय टीम गुरुवार को यहां चीनी ताइपे के खिलाफ महिला जूनियर एशिया कप हॉकी टूर्नामेंट के अपने अंतिम पूल मैच में जीत के साथ ही सेमीफाइनल में पहुंचने के इरादे से उतरेगी। भारतीय टीम ने अब तक हुए अपने सभी मैच में शानदार प्रदर्शन किया है। पहले मैच में भारतीय टीम ने उज्बेकिस्तान को 22-0 से हराकर के बाद मलेशिया को 2-1 से पराजित किया। वहीं अपने पिछले पूल मैच में भारतीय टीम ने दो गोल से पीछे होने के बाद भी शानदार

वापसी दक्षिण कोरियाई टीम को 2-2 से बराबरी पर रोका। भारतीय टीम अब पूल ए में दो जीत और एक ड्रॉ के साथ ही कुल सात अंक लेकर शीर्ष पर पहुंच गयी है। ऐसे में सेमीफाइनल में जगह बनाने के लिए उसे चीनी ताइपे के खिलाफ केवल एक ड्रॉ की ही जरूरत है। भारत की ओर से अब तक मुमताज खान और दीपिका सोरेंग के अलावा दीपिका ने अब तक सभी मैचों में गोल दोगे हैं और टीम को इनसे इस मैच में भी गोल की उम्मीद रहेगी। भारतीय टीम इस मैच में

कमजोर टीम चीनी ताइपे के खिलाफ भी पूरी गंभीरता से उतरेगी। भारतीय टीम की कप्तान प्रीति ने कहा, "टूर्नामेंट अब तक हमारे लिए अच्छा रहा है क्योंकि हमने कोई मैच नहीं खोया है। मलेशिया और कोरिया के खिलाफ मुकाबले करीबी रहे पर हमने हमें अपनी क्षमताओं को दिखाने का अवसर मिला है। हाल के अपने अच्छे प्रदर्शन को देखते हुए टीम को चीनी ताइपे के खिलाफ बड़ी जीत का भरोसा है।



पीएम मोदी की डिग्री मामले: 13 जुलाई को अदालत में पेश हो केजरीवाल और संजय सिंह



गांधीनगर। अहमदाबाद की एक अदालत ने दिवंगत के मुख्यमंत्री अरविंद केजरीवाल और राज्यसभा सदस्य संजय सिंह को प्रधानमंत्री नरेंद्र मोदी की डिग्री के संबंध में 'व्यंगपूर्ण' और अपमानजनक टिप्पणी को लेकर आपराधिक

मानहानि के मामले में 13 जुलाई को अदालत के सामने पेश होने को कहा है। आप दोनों के दोनों ने ताओ को इसके पहले मेट्रोपोलिटन अदालत ने सात जून को उसके समक्ष पेश होने के लिए समन किया था। गुजरात विश्वविद्यालय (जीयू) ने दोनों के खिलाफ मामला दायर करवाया है। केजरीवाल और सिंह की ओर से बुधवार को पेश हुए

उनके वकीलों ने अतिरिक्त मुख्य मेट्रोपोलिटन जजस्ट्रेट जयेश चोवटिया की अदालत में अपने-अपने मुक्किलों को पेशी से छूट का अनुरोध करते हुए एक अर्जी देकर शिकायत से संबंधी दस्तावेज देने का अनुरोध किया। गुजरात विश्वविद्यालय की ओर से पेश हुए वकील अमित नायर ने कहा, कि वे कब तक उपस्थित हो सकते हैं। प्रत्यादिनों ने कहा कि वे याचिका को लेकर बयान दर्ज कराने के लिए 13 जुलाई को उपस्थित रहने वाले हैं। इससे पहले, अदालत ने प्रथम दृष्टया दोनों आप नेताओं के खिलाफ भारतीय दंड संहिता (आईपीसी) की धारा 500 (मानहानि) के तहत मामला पाकर उन्हें समन किया था।

प्रधानमंत्री मोदी की डिग्री पर गुजरात हाईकोर्ट द्वारा मुख्य सूचना आयुक्त के आदेश को खारिज किए जाने के बाद गुजरात विश्वविद्यालय के रजिस्ट्रार पीयूष पटेल ने दोनों नेताओं की टिप्पणियों को लेकर उनके खिलाफ मानहानि का मामला दायर करवाया। शिकायतकर्ता ने कहा कि उन्होंने प्रेसवार्ता और ट्विटर पर पीएम मोदी की डिग्री को लेकर विश्वविद्यालय को निशाना बनाते हुए "अपमानजनक बयान दिए, गुजरात विश्वविद्यालय के खिलाफ उनकी टिप्पणी मानहानिकारक है और इसका उद्देश्य विश्वविद्यालय की प्रतिष्ठा को ठेस पहुंचाना था।

अहमदाबाद। अरब सागर में आया बिपरजाँय चक्रवात का गुजरात पर खतरा गुजरात पर मंडराया। दक्षिण-पूर्व अरब सागर में चक्रवाती तूफान बिपरजाँय के आगे बढ़ने के बाद गुजरात के सौराष्ट्र और कच्छ के बंदरगाहों में एक नंबर की सिग्नल को अदलत जारी कर दिया गया है। बिपरजाँय तूफान अभी गोवा के पश्चिम-दक्षिण से लगभग 890 किलोमीटर दूर है। इसके उत्तर की तरफ बढ़ने का अनुमान मौसम विभाग में व्यक्त किया है। तूफान के आगे बढ़ने के साथ ही गुजरात में अदलत छाए हुए हैं। अनुमान है कि राज्य में तटीय इलाकों में तेज हवाओं के साथ बारिश हो सकती है। इसी को देखते हुए मछुआरों और किसानों के अलर्ट जारी कर दिया गया है।

चक्रवात बिपरजाँय एक निम्न दबाव का क्षेत्र है, जो वर्तमान में दक्षिण पूर्व अरब सागर के ऊपर है। अगले 48 घंटों में इसके और तीव्र होकर विशोभ में बदलने की संभावना है। अगले 72 घंटों में इसके तीव्र होकर चक्रवाती तूफान में बदलने की संभावना है। यह आगे कैसे बढ़ेगा यह साफ नहीं है। मौसम विज्ञानी इस पर नजर रख रहे हैं। चक्रवात बिपरजाँय इस मौसम में अरब सागर में बनने वाला पहला चक्रवात है। बांग्लादेश ने बिपरजाँय नाम दिया है। 8 से 10 जून तक कोकण, गोवा और महाराष्ट्र के तटों पर समुद्र में बहुत ऊंची लहरें उठने की संभावना है। समुद्र में फंसे मछुआरों को तट पर लौटने की सलाह दी गई है।

मुख्यमंत्री ने 8 महानगरों द्वारा तैयार प्री-मॉनसून एक्शन प्लान-2023 की सर्वग्राही समीक्षा की

गांधीनगर। मुख्यमंत्री भूपेंद्र पटेल ने बुधवार को राज्य के 8 महानगरों के मनपा आयुक्तों के साथ वीडियो कॉन्फ्रेंस कर आगामी मानसून से पूर्व महानगरों में शुरू किए गए अग्रिम आयोजनों की सर्वग्राही समीक्षा की। मुख्यमंत्री भूपेंद्र पटेल ने इस बैठक में अहमदाबाद, सूरत, वडोदरा, राजकोट, भावनगर, जामनगर, जूनागढ़ और गांधीनगर महानगर पालिकाओं द्वारा सिटी डिजाइन्स मैनेजमेंट प्लान-2023 के अंतर्गत तैयार किए गए प्री-मानसून एक्शन प्लान के संबंध में विस्तार से चर्चा एवं विमर्श कर आवश्यक मार्गदर्शन दिया। मुख्यमंत्री ने बरसात के बदलते पैटर्न को ध्यान में रखते हुए इस एक्शन प्लान के तहत महानगरों में आवश्यक व्यवस्थाएं सुनिश्चित करने के स्पष्ट

दिशा-निर्देश दिए। उन्होंने सड़कों के रखरखाव तथा पानी एवं ड्रेनेज लाइनों को स्कावट से बचाने के कार्यों पर तत्काल ध्यान केंद्रित करने के निर्देश दिए। मुख्यमंत्री भूपेंद्र पटेल ने ताकदी करते हुए कहा कि विशेषकर सड़कों के कार्यों के संदर्भ में किसी तरह की छिलाई बर्दाश्त नहीं की जाएगी। यदि इस वर्ष बनी सड़कें क्षतिग्रस्त होती हैं, तो संबंधित लोगों के खिलाफ कार्रवाई करने में कोई संकोच नहीं किया जाएगा। भूपेंद्र पटेल ने इस बात पर जोर दिया कि महानगरों में मानसून के दौरान लोगों की छोटी-मोटी शिकायतों या समस्याओं पर त्वरित प्रतिक्रिया मिलनी चाहिए और सभी निम्नेदार अधिकारियों से फोन के जरिए भी संपर्क होना चाहिए। मुख्यमंत्री के मुख्य प्रधान सचिव के. कैलाशनाथन, मुख्य

बी. एन. गोधाणी स्कूल की नई पहल

सूरत। शहर की बी. एन. गोधाणी स्कूल ने एक नई पहल करते हुए शिक्षकों के आईडिया, विचार और सुझाव के अनुरूप स्कूल के इन्फ्रास्ट्रक्चर और शिक्षण पद्धति में बदलाव लाने का निर्णय किया है। इसके लिए स्कूल प्रबंधन ने शिक्षकों के प्रेजेंटेशन कार्यक्रम का आयोजन किया था। जिसमें शिक्षकों ने प्रेजेंटेशन के जरिए आईडिया और सुझावों को स्कूल प्रबंधन के समक्ष रखा। स्कूल के ट्रस्टी गोविंद भाई धोलकिया ने बताया कि स्कूल में किस तरह के बदलाव करने की जरूरत है, शिक्षकों के किस तरह की समस्याएं पढ़ाने के दौरान आ रही है यह शिक्षकों के अलावा दूसरा कोई नहीं बता सकता। ऐसे में बी. एन. गोधाणी स्कूल ने शिक्षकों को अपनी बात रखने के लिए मंच मुहैया करवाया। अवध उटोपिया

में शिक्षकों के लिए प्रेजेंटेशन कार्यक्रम का आयोजन किया गया था। जिसमें स्कूल के जूनियर केजी से लेकर कक्षा 12 तक के 80 शिक्षकों को उनकी बातें रखने के लिए कहा गया। इस प्रेजेंटेशन की खास बात यह थी कि इसमें शिक्षकों को अब तक उन्होंने क्या किया और अब क्या कर रहे हैं यह बताने के बजाए वे स्कूल में क्या बदलाव चाहते हैं इस पर अपने अपने विचार व्यक्त करने थे। प्रत्येक शिक्षक को प्रेजेंटेशन के लिए 4 से 6 मिनट का समय दिया गया था। इस नई पहल के पीछे का उद्देश्य यह था कि शिक्षकों के विचारों को यदि स्कूल में बोया जाए तो शिक्षकों के स्कूल के प्रति अपनेपन का भाव प्रकट होता है, जिसका सीधा प्रभाव बच्चों के प्रतिभाओं को प्रज्वलित करेगा। वहीं, शिक्षकों के विचार स्कूल ने दीर्घकाल तक जीवित रहते हैं।



आर्किटेक्ट के समक्ष रखा जाएगा और स्कूल के इन जो भी आईडिया, विचार और सुझाव पेश किए हैं उन्हें आर्किटेक्ट के समक्ष रखा जाएगा और स्कूल के इन्फ्रास्ट्रक्चर में बदलाव किया जाएगा। इसी तरह शिक्षा को लेकर पेश किए आईडिया और सुझावों की विशेषज्ञ टीम के समक्ष रखे जाएंगे और शिक्षा में शिक्षकों को मुताबिक बदलाव भी आईडिया और सुझाव दिए उन्हें किया जाएगा।

एनजोगो और पादुकोण रेजिडेंशियल एकेडमी ने अहमदाबाद और सूरत में बैडमिंटन ट्रायलस की घोषणा की



एनजोगो - पादुकोण आवासीय अकादमी, भारत की अग्रणी आवासीय बैडमिंटन अकादमी, 9-18 आयु वर्ग के लड़कों और लड़कियों के लिए अहमदाबाद और सूरत में आगामी परीक्षाओं की घोषणा करने के लिए उत्साहित है। ये परीक्षण महत्वाकांक्षी बैडमिंटन खिलाड़ियों के लिए अपने कौशल का प्रदर्शन करने और संभावित रूप से प्रतिष्ठित पादुकोण आवासीय अकादमी में शामिल होने का एक अनूठा अवसर प्रस्तुत करते हैं।

युवा बैडमिंटन एथलीटों के कौशल का पोषण और सम्मान करने के लक्ष्य के साथ, अकादमी खिलाड़ियों को फलने-फूलने और उनकी पूरी क्षमता तक पहुंचने के लिए अनुकूल वातावरण प्रदान करती है। परीक्षाओं के दौरान, प्रतिभागियों को अनुभवी प्रशिक्षकों और प्रतिभा खोजकर्ताओं द्वारा आयोजित एक कठोर मूल्यांकन प्रक्रिया से गुजरना होगा। यह मूल्यांकन उन होनहार खिलाड़ियों की पहचान करने में मदद करेगा जिनके पास बैडमिंटन के लिए आवश्यक कौशल, समर्पण और जुनून है। सफल उम्मीदवारों के पास पादुकोण आवासीय अकादमी में शामिल होने और शीर्ष प्रशिक्षण प्राप्त करने का अवसर होगा। प्रतिभागियों को अपना बैडमिंटन रिकॉर्ड लाना अनिवार्य है और उपयुक्त खेल पोशाक और जूते पहनना अनिवार्य है।

एनजोगो - पादुकोण आवासीय अकादमी के प्रदर्शन करने के लिए प्रोत्साहित किया जाता है। एनजोगो - पादुकोण आवासीय अकादमी बैडमिंटन उत्कृष्टता के साथ एक बोर्डिंग स्कूल कार्यक्रम है। यह अपनी असाधारण प्रशिक्षण सुविधाओं, अनुभवी कोचिंग स्टाफ और व्यापक विकास कार्यक्रमों के लिए जाना जाता है। युवा बैडमिंटन एथलीटों के कौशल का पोषण और सम्मान करने के लक्ष्य के साथ, अकादमी खिलाड़ियों को फलने-फूलने और उनकी पूरी क्षमता तक पहुंचने के लिए अनुकूल वातावरण प्रदान करती है। परीक्षाओं के दौरान, प्रतिभागियों को अनुभवी प्रशिक्षकों और प्रतिभा खोजकर्ताओं द्वारा आयोजित एक कठोर मूल्यांकन प्रक्रिया से गुजरना होगा। यह मूल्यांकन उन होनहार खिलाड़ियों की पहचान करने में मदद करेगा जिनके पास बैडमिंटन के लिए आवश्यक कौशल, समर्पण और जुनून है। सफल उम्मीदवारों के पास पादुकोण आवासीय अकादमी में शामिल होने और शीर्ष प्रशिक्षण प्राप्त करने का अवसर होगा। प्रतिभागियों को अपना बैडमिंटन रिकॉर्ड लाना अनिवार्य है और उपयुक्त खेल पोशाक और जूते पहनना अनिवार्य है।

दो बेटियों के साथ मिलकर पत्नी ने पति की हत्या कर पड़ोसी और परिवार को किया गुमराह

सूरत। दो बेटियों के साथ मिलकर एक महिला ने अपने पति की हत्या कर दी और पड़ोसी व परिवार को गुमराह कर फरार हो गई। स्थानीय सामने आने के बाद सच्चाई पुलिस ने हत्या का केस दर्ज कर फरार आरोपियों को तलाश शुरू की है। घटना सूरत जिले की मांगरोल तहसील के पिपोदरा गांव स्थित उमंग रेसिडेंसी की है। जहां उडोसा के मूल निवासी 50 वर्षीय नरेश तुफि नायक पत्नी और दो बेटियों के साथ रहते थे। लूम्प की फैक्ट्री में काम कर परिवार का गुजर बसर करने वाले नरेश तुफि का शव उनके घर के निकट से प्लास्टिक के एक बॉरे से बरामद होने के बाद सनसनी फैल गई। खबर पाते ही पुलिस घटनास्थल पर पहुंच गई और मामले की जांच शुरू

कर दी। जांच में खुलासा हुआ कि नरेश तुफि नायक की हत्या चार-पांच दिन पहले ही कर दी गई थी। पुलिस ने नरेश तुफि के पड़ोस में रहनेवाले मोहमद याकूब उर्फ मुजा मोहमद हदीसा से पूछताछ की। जिसमें उसने बताया कि नरेश तुफि उडोसा के कंदमाल जिले का मूल निवासी था और वह यहां पत्नी सविता दो बेटियों सोनिया और पीनल के साथ रहता था। गत दो तारीख को नरेश तुफि फोन कर बताया था कि वह उडोसा जाने वाला है तो उसे स्टेशन छोड़ देना। गत तीन तारीख सविता अपनी दो बेटियों के साथ घर के दरवाजे पर रो रही थी। जब उससे पूछा तो उसने बताया कि उडोसा में उसके ससुर गुजर रहे हैं और नरेश तुफि नायक सुबह ही रवाना हो गए हैं। हम लोगों को भी उडोसा जाना है आप टिकट निकलवा दो। मोहमद याकूब ने बताया कि उसके बाद मैंने उन लोगों का टिकट निकलवाया और स्टेशन भी छोड़कर आया। 5 तारीख को मृतक नरेश तुफि नायक परिजन अनिल प्रताप नामक युवक आया और कहा कि मेरी चाची सविता ने बताया है कि नरेश तुफि उडोसा रेलवे स्टेशन पर दुर्घटना में गुजर गए हैं। जिसे सुनकर हम सभी पड़ोसी चौंक गए। नरेश तुफि नायक का जब फोन पर संपर्क करने का प्रयास किया तो उसका मोबाइल स्वीच ऑफ आ रहा था। पुलिस ने एफएसएल की मदद से मामले की जांच शुरू कर दी है। साथ ही नरेश तुफि की पत्नी सविता नायक की तलाश शुरू कर दी है।

अक्षय कुमार के एथलेजर लेबल ने सूरत डूम के अध्ययन में रीसेल वैंल्यू के मामले में एम.जी. ज़ैड.एस. ई.वी. सबसे आगे



सूरत। बॉलीवुड अभिनेता अक्षय कुमार अपने नए मिजाज के एथलेजर -वेयर लेबल, फोर्स IX के मुंबई में फ्लैगशिप स्टोर और बॉलीवुड स्टोर के लॉन्च के बाद अब बॉलीवुड अभिनेता 7 जून, 2023 को सूरत में ब्रांड का पहला बुटिक लॉन्च करने के लिए तैयार हैं। मादल स्थित वोआर सूरत मॉल में, 750 वर्ग फुट एरिया वाला यह स्टोर देश की सेना द्वारा उपयोग किए जाने वाले विभिन्न प्रकार के बूट कैम्पों और प्रशिक्षण

एडजस्ट किया जा सकता है। इसके अलावा, फिटनेस के प्रति अक्षय कुमार के लगाव को देखते हुए, स्टोर के ड्रेल रूम में रैंक-क्लाइम्बिंग दीवार दिखाई गई है। शॉपिंग के अनुभव को जानदार बनाने के लिए, फोर्स IX के सूरत स्टोर में एक आकर्षक मचैडेंजिंग सिस्टम के साथ अगले हिस्से को कवर करने के लिए एक बड़े एलईडी स्क्रीन लगाई गई है। "फोर्स IX ब्यू - फोर्स IX का प्रमुख नीला रंग, जोकि भारतीय ध्वज के अशोक चक्र का रंग भी है, आंखों को लुभाता है। यह भारत की आध्यात्मिकता के साथ-साथ सत्य, सदाकार, धर्म का प्रतिनिधित्व करता है और प्रांगी को और नितर गति का प्रतीक है। नया स्टोर एक बेहतरीन रिटेल अनुभव देने के लिए आने के एकदम अलग दिखाई देता है। साथ ही

यह ब्रांड को इस सोच को भी रेखांकित करता है कि फैशन सभी के लिए है और फोर्स 9 में इसे जीवन के हर क्षेत्र के लोगों के लिए दिल से तैयार किया गया है। ब्रांड के सूरत स्टोर के लॉन्च के बारे में फोर्स ब्रूड को विजिनी को लेकर को-फाउंडर, अक्षय कुमार कहते हैं, "फोर्स IX के पीछे का पूरा विचार एक ऐसा अत्यधिक माँग वाला वाहन बन गया है। इलेक्ट्रिक वाहन की तलाश कर रहे ड्राइवर्स के लिए यह एक एक खास हिस्सा बन जाएगा। महलों के अथक परिश्रम के बाद, तुम्हें सूरत में फोर्स IX का पहला स्टोर लॉन्च करने पर बहुत गर्व है। मेरा मानना है कि यह केवल एक खरीदारी का अनुभव नहीं, बल्कि एक जीवन शैली का अनुभव है।"

सूरत। ऑटोमोबाइल उद्योग अधिक स्थायी और पर्यावरण के अनुकूल मोबिलिटी के समाधान के रूप में इलेक्ट्रिक वाहनों (ई.वी.) की ओर एक बड़े परिवर्तन का अनुभव कर रहा है। इस उभरते हुए बाजार में प्रमुख कंपनियों में टाटा मोटर्स और एम.जी. मोटर इंडिया शामिल हैं, दोनों जबरदस्त इलेक्ट्रिक एस.यू.वी. पेश कर रहे हैं। जैड.एस. ई.वी., एम.जी. मोटर इंडिया का एक प्रसिद्ध इलेक्ट्रिक वाहन है, जो अपनी बेहद अच्छी सुविधाओं और क्षमताओं के कारण कार प्रेमियों के बीच अत्यधिक माँग वाला वाहन बन गया है। इलेक्ट्रिक वाहन की तलाश कर रहे ड्राइवर्स के लिए यह एक लोकप्रिय विकल्प साबित हुआ है जो बेहतरीन प्रदर्शन, कुशलता और स्थायित्व प्रदान कर सकता है। बाजार के नजरिए से नक्सॉन ई.वी. और जैड.एस. ई.वी. के बीच कड़ी टकर है। यद्यपि, जैड.एस. ई.वी. को फास्ट चार्जिंग से सिर्फ 50 मिनट में 80% तक चार्ज किया जा सकता है, जबकि नक्सॉन ई.वी. को फास्ट चार्जिंग से 60 मिनट में 80% तक चार्ज किया जा सकता है।



सूरत। ऑटोमोबाइल उद्योग अधिक स्थायी और पर्यावरण के अनुकूल मोबिलिटी के समाधान के रूप में इलेक्ट्रिक वाहनों (ई.वी.) की ओर एक बड़े परिवर्तन का अनुभव कर रहा है। इस उभरते हुए बाजार में प्रमुख कंपनियों में टाटा मोटर्स और एम.जी. मोटर इंडिया शामिल हैं, दोनों जबरदस्त इलेक्ट्रिक एस.यू.वी. पेश कर रहे हैं। जैड.एस. ई.वी., एम.जी. मोटर इंडिया का एक प्रसिद्ध इलेक्ट्रिक वाहन है, जो अपनी बेहद अच्छी सुविधाओं और क्षमताओं के कारण कार प्रेमियों के बीच अत्यधिक माँग वाला वाहन बन गया है। इलेक्ट्रिक वाहन की तलाश कर रहे ड्राइवर्स के लिए यह एक लोकप्रिय विकल्प साबित हुआ है जो बेहतरीन प्रदर्शन, कुशलता और स्थायित्व प्रदान कर सकता है। बाजार के नजरिए से नक्सॉन ई.वी. और जैड.एस. ई.वी. के बीच कड़ी टकर है। यद्यपि, जैड.एस. ई.वी. को फास्ट चार्जिंग से सिर्फ 50 मिनट में 80% तक चार्ज किया जा सकता है, जबकि नक्सॉन ई.वी. को फास्ट चार्जिंग से 60 मिनट में 80% तक चार्ज किया जा सकता है।